

एक नजर में

तेजाजी दशमी पर छुट्टी घोषित करने की मांग

सरदारपुर। विधानसभा क्षेत्र के विधायक प्रताप ग्रेवाल ने तेजाजी दशमी के पावन पर्व पर मध्यप्रदेश में शासकीय अवकाश घोषित किए जाने की मांग को लेकर प्रदेश के मुख्यमंत्री को पत्र लिखा है। विधायक ग्रेवाल ने अपने पत्र में उल्लेख किया कि सरदारपुर विधानसभा क्षेत्र सहित संपूर्ण मध्यप्रदेश में जाट समाज एवं अन्य श्रद्धालुओं द्वारा भाद्रपद माह के शुक्ल पक्ष की दशमी, तेजाजी दशमी का पर्व श्रद्धा एवं उत्साह के साथ मनाया जाता है। तेजाजी महाराज लोक आस्था, वीरता, वचनबद्धता एवं सामाजिक समरसता के प्रतीक हैं। उन्होंने कहा कि प्रदेश के विभिन्न क्षेत्रों में तेजाजी दशमी के अवसर पर धार्मिक एवं सामाजिक आयोजन, मेले तथा पूजा-अर्चना के कार्यक्रम आयोजित किए जाते हैं, जिनमें बड़ी संख्या में नागरिक एवं श्रद्धालु शामिल होते हैं। विधायक प्रताप ग्रेवाल ने मुख्यमंत्री से प्रदेश की जनभावनाओं एवं जाट समाज की लंबे समय से चली आ रही मांग को दृष्टिगत रखते हुए प्रतिवर्ष भाद्रपद शुक्ल पक्ष की तेजाजी दशमी के अवसर पर शासकीय अवकाश घोषित करने तथा वर्ष 2026 में 21 सितंबर को शासकीय अवकाश घोषित करने की मांग की है। यह जानकारी विधायक कार्यालय से विष्णु चौधरी द्वारा दी गई।

जनसुनवाई में कलेक्टर के निर्देश पर मिली मदद



धार। सहकारी साख संस्था नौगांव के सदस्य कपिल पिता लोकेश चौहान का स्वर्गवास 18 जून को हो जाने के उपरांत सहकारी साख संस्था नौगांव द्वारा कपिल नियमित सदस्य होने के उपरांत संस्था के अध्यक्ष एवं सचिव द्वारा उनके पिता को कुटुम्ब सहायता राशि 3 लाख का भुगतान नहीं किया जा रहा था। मृतक के पिता लोकेश द्वारा कलेक्टर को जनसुनवाई में आवेदन प्रस्तुत किया गया। जिस पर कलेक्टर महोदय द्वारा उक्त प्रकरण को अपनी समय सीमा पंजीबद करते हुए उपायुक्त सहकारिता विभाग को उक्त राशि भुगतान की कार्यवाई के लिए साख संस्था को निर्देश दिए गए। उपायुक्त सहकारिता धार द्वारा जांच दल द्वारा गठन किया गया एवं जांच दल द्वारा जांच उपरांत मृतक के परिवार को नियमानुसार बीमा राशि प्रदान करने की अनुशंसा की गई। इसके उपरांत कलेक्टर द्वारा संचालक नौगांव को उक्त भुगतान करने के लिए निर्देश दिए गए। जिसके क्रम में दिनांक 31-8-2026 को मृतक कपिल के पिता लोकेश चौहान को सहकारी साख संस्था नौगांव के अध्यक्ष एवं सचिव द्वारा सहायता राशि का चेक प्रदान किया गया। लोकेश चौहान द्वारा कलेक्टर एवं उपायुक्त सहकारिता तथा विभाग के अधिकारियों को त्वरित निराकरण के लिए आभार माना।

लायंस क्लब ऑफ इंदौर सनशाइन को अवॉर्ड



इंदौर. लायंस इंटरनेशनल डिस्ट्रिक्ट 3233 जी-1 का जर्जन अवार्ड सेरेमनी आनन्दन रिसोर्ट में आयोजित किया गया। इसमें लायंस क्लब इंदौर सनशाइन क्लब को डिस्ट्रिक्ट गवर्नर एमजेएफ लायन अनिल खंडेलवाल द्वारा उत्कृष्ट सेवा कार्य एवं सदस्यों की वृद्धि के लिए जिला एवं मर्लटोपल स्तर पर सम्मानित किया गया। इसमें आउटस्टैंडिंग जोन चेयरपर्सन आशमा मल्होत्रा, आउटस्टैंडिंग लायन विनय गुप्ता, एक्ससीलेस क्लब सनशाइन क्लब, एक्ससीलेस अध्यक्ष लायन संगीता पाठक, आउटस्टैंडिंग सचिव नेहा सिंह, आउटस्टैंडिंग कोषाध्यक्ष अर्चना शर्मा तथा मर्लटोपल से मिशन 1.5 के अंतर्गत सदस्यों की संख्या वृद्धि हेतु प्रीमियर क्लब का सम्मान सनशाइन क्लब टीम को विशेष बैच भी प्रदान किया। सनशाइन टीम के लिए यह सम्मान पर्व और प्रेरणा का विषय रहा। कार्यक्रम में डिस्ट्रिक्ट के सभी पास्ट गवर्नर्स की गरिमामयी उपस्थिति के साथ साथ अन्य पदाधिकारी और लायन सदस्य भी उपस्थित थे। सनशाइन क्लब से रीजन चेयर पर्सन आशमा मल्होत्रा, पूर्व अध्यक्ष तथा डिस्ट्रिक्ट चेयर पर्सन संगीता पाठक, और सेक्रेटरी अर्चना शर्मा मौजूद थीं।

लोक नृत्य प्रतियोगिता का आयोजन कल

इंदौर. देवी अहिल्या के 231 वे पुण्य स्मरण समारोह की श्रृंखला में आयोजित किया जा रहे कार्यक्रमों के तहत 1 सितंबर को लोक नृत्य प्रतियोगिता का आयोजन होगा। अहिल्या उत्सव समिति के प्रतियोगिता प्रमुख सुधीर देड़गे, प्रकाश पारवती एवं संयोजक प्रशांत बड्डे अर्पणा भावे मीनू मोर्टीस ने बताया कि यह प्रतियोगिता सुबह 9.30 बजे से साई मंगेशकर सभागृह लोहा मंडी में होगी। विद्यालय विद्यार्थियों के लिए यह प्रतियोगिता दोपहर 2 तक रहेगी संस्थागत समूह के लिए यह प्रतियोगिता दोपहर 2 बजे से रहेगी। जानकारी देते हुए सुनील धर्माधिकारी शिल्पा दीक्षित एवं समीर पानसे ने बताया प्रत्येक समूह को 3 मिनट तैयारी एवं 6 मिनट प्रस्तुति का समय दिया जाएगा वहीं एक समूह में न्यूनतम 10 एवं अधिकतम 16 प्रतिभागी नृत्य में होंगे लोक नृत्य आधारित प्रतियोगिता में फिल्मी गानों पर आधारित लोक नृत्य का का प्रयोग वर्जित रहेगा।

हिंद एसएस ने प्रस्तुत किए मिलेट आधारित उत्पाद

इंदौर. भारत मंडपम, नई दिल्ली में आयोजित भारतीय व्यापार महोत्सव 2026 में देशभर के विभिन्न क्षेत्रों से जुड़े उद्यमों और व्यवसायों ने अपने उत्पादों एवं नवाचारों को राष्ट्रीय मंच पर प्रस्तुत किया। हिंद एसएस के माध्यम से कांची व्यास ब्रांड भारतीय मिलेट्स को आधुनिक उपयोगिताओं की जीवनशैली से जोड़ने की दिशा में काम कर रहा है। आयोजन के दौरान सीएआईटी के जॉइंट प्रेसीडेंट, मध्यप्रदेश गोविंद असाटी, सीएआईटी अध्यक्ष, जिला पन्ना, मनोज गुप्ता तथा पीएचडी चेंबर ऑफ कॉमर्स एंड इंडस्ट्री, इंड्रास्ट्रक्चर एंड डेव डेवलपमेंट कमेटी, वाइस ऑफ इंडस्ट्री एंड ट्रेड से जुड़े प्रतिनिधियों की महत्वपूर्ण अवसर प्रदान करते हैं। मध्य प्रदेश से शुरू हुई हिंद एसएस की यात्रा अब राष्ट्रीय बाजार की ओर आगे बढ़ रही है। कांची व्यास का लक्ष्य भारतीय मिलेट्स और देश की पारंपरिक खाद्य विरासत को आधुनिक फूड इन्वोवेशन के माध्यम से देश और आगे वैश्विक बाजार तक पहुंचाना है।

पीएम मोदी के ‘मन की बात’ कार्यक्रम को जिले के सभी मंडलों में सुना

धार। प्रधानमंत्री नरेंद्र मोदी के रेडियो कार्यक्रम ‘मन की बात’ का 137वां संस्करण रविवार को धार जिले के सभी 18 मंडलों में अत्यंत उत्साह के साथ सुना गया। जिले की तीनों विधानसभाओं—धार बदनावर और सरदारपुर में भारतीय जनता पार्टी के कार्यकर्ताओं ने बृथ स्तर पर बड़ी संख्या में एकजुट होकर इस कार्यक्रम को सुना। प्रधानमंत्री नरेन्द्र मोदी की



‘मन की बात’ में चाहे इतिहास को नई तकनीक के माध्यम से युवाओं तक पहुँचाने की पहल हो, नशामुक्त भारत का संकल्प हो,

पीएम स्वनिधि से माताओं-बहनों का सशक्तिकरण हो, ‘मिशन शक्तिसेट’ में बेटीयों की वैज्ञानिक प्रतिभा हो या स्वच्छता, स्थानीय उत्पादों और नवाचार को बढ़ावा देने के



प्रयास, मोदीजी द्वारा बताया गया हर उदाहरण एक नए, आत्मविश्वासी और आत्मनिर्भर भारत की तस्वीर प्रस्तुत करता है। ‘मन की बात’ की सबसे

बड़ी शक्ति यही है कि यह देश के उन अनगिनत नागरिकों को पहचान और प्रेरणा देती है, जो बिना किसी अपेक्षा के समाज और राष्ट्र के लिए अपना योगदान दे रहे हैं। प्रधानमंत्री

का संदेश स्पष्ट है, हर नागरिक का प्रयास महत्वपूर्ण है और जनभागीदारी की शक्ति से ही विकसित भारत का संकल्प साकार होगा।

धार विधायक नीना वर्मा, जिला पंचायत अध्यक्ष सरदार सिंह मेड़ा भाजपा जिला मीडिया प्रभारी संजय शर्मा ने धार नगर के भाजपा के सरीमोल सेनापति मंडल बृथ क्षेत्र में सुना। पूर्व जिला पंचायत अध्यक्ष प्रतिनिधि मोहन पटेल, दीपक बिडकर, कालीचरण सोनवानिया, शैलेन्द्र चौरसिया लखन शर्मा व कार्यकर्ता मौजूद रहे। जानकारी जिला मीडिया प्रभारी संजय शर्मा ने दी।

कांग्रेस कार्यकारिणी की घोषणा से कई वरिष्ठ कार्यकर्ता नाराज

सरदारपुर. कांग्रेस कार्यकर्ताओं ने मध्य प्रदेश कांग्रेस की सह प्रभारी उषा नायडू को व्हाट्स एप के माध्यम से ज्ञापन प्रेषित करके अपनी नाराजगी जाहिर कि जिले के वरिष्ठ कांग्रेस नेताओं व विधायक के प्रति कड़ा विरोध जाहिर किया।

ज्ञापन में बताया गया कि जो वर्षों से कांग्रेस की रीति नीति व पूर्ण निष्ठा से सक्रियता से वर्षों से अपना योगदान देते आ रहे हैं। कांग्रेस के बुरे समय में नन मन धन से अपनी सेवाएँ देते रहे, ऐसे कई

कांग्रेस के वरिष्ठजनों को जिले के नेताओं और विधायक द्वारा नजरअंदाज करके जिला संगठन में तबज्वो नहीं दी गई। ऐसे कई गांव के जैसे दसाई, भरावदा, लेडगांव, चौटिया बालोद आदि जगह के कांग्रेस कार्यकर्ता नाराज हुए। कांग्रेस कार्यकर्ता पंकज सुनारिया, डॉ. अमृत पाटीदार, गोपाल दास बैरागी, राजेश मारू मगन मेघा, नरेंद्र पाटीदार, प्रकाश सिमलखेड़ी, वृंदावन पाटीदार मोहनलाल मारू और अन्य बड़ी संख्या में कार्यकर्ता मौजूद थे।

अजय सिंह से डही के वरिष्ठ कांग्रेस कार्यकर्ताओं ने की मुलाकात

संगठन को मजबूत करने पर हुई चर्चा



पिता एवं मध्यप्रदेश के पूर्व मुख्यमंत्री स्वर्गीय अर्जुन सिंह जी के कुक्षी क्षेत्र की जनता के प्रति प्रेम और सम्मान को भी याद किया। उन्होंने कार्यकर्ताओं से कहा कि वे कांग्रेस के सच्चे सिपाही हैं और पार्टी से जुड़े रहकर संगठन को मजबूत करने का कार्य करते रहें। उन्होंने कहा कि आगामी विधानसभा चुनाव में कांग्रेस की सरकार बनने वाली है और वे सदैव

कार्यकर्ताओं के साथ खड़े रहेंगे। कुक्षी विधायक एवं पूर्व कैबिनेट मंत्री सुरेंद्र सिंह हनी बघेल ने स्वागत भाषण देते हुए श्री अजय सिंह का स्वागत किया। उन्होंने पूर्व विधायक प्रताप सिंह बघेल एवं पूर्व मुख्यमंत्री स्वर्गीय अर्जुन सिंह जी के साथ अपने पारिवारिक संबंधों का उल्लेख करते हुए कुक्षी क्षेत्र के विकास में उनके योगदान

एवं किए गए महत्वपूर्ण कार्यों को याद किया। कार्यक्रम में कुक्षी विधानसभा क्षेत्र के तीनों ब्लॉक से बड़ी संख्या में वरिष्ठ कांग्रेस कार्यकर्ता उपस्थित रहे। डही से वरिष्ठ कांग्रेस नेता राजेन्द्र सिंह राठौर, सुखदेव पाटीदार, हरिश सेन, अब्दुल्ला बोहरा, नारायण माहेश्वरी, अशोक कुमारवात, बहादुर सिंह वर्मा, साजिद मोनहार सहित अन्य कांग्रेस कार्यकर्ताओं ने श्री अजय सिंह से मुलाकात कर उनका स्वागत किया।

15 वर्ष बाद अष्टमी तिथि के साथ रोहणी नक्षत्र का दुर्लभ संयोग

धार। श्रीकृष्ण जन्माष्टमी 4 सितंबर को मनाई जाएगी। इस वर्ष 15 साल बाद जन्माष्टमी पर ऐसा विशेष संयोग बन रहा है, जिसमें भगवान श्रीकृष्ण का जन्मोत्सव अष्टमी तिथि और रोहणी नक्षत्र में मनाया मनाई जाएगी। इस संदर्भ ज्योतिष गुरु डॉ अशोक शास्त्री ने बताया कि द्वापर युग में भगवान श्रीकृष्ण का जन्म मध्यरात्रि में अष्टमी तिथि और रोहणी नक्षत्र में हुआ था। 15 वर्ष पश्चात इस जन्माष्टमी पर भी इसी तरह का संयोग बन रहा है। ज्योतिष गुरु डॉ. अशोक शास्त्री के अनुसार कई बार जन्माष्टमी पर अष्टमी तिथि तो रहती है, लेकिन रोहणी नक्षत्र का संयोग नहीं बनता। इस बार दोनों एक ही दिन मिल रहे हैं। यही



वज्र है कि इस जन्माष्टमी को विशेष माना जा रहा है। रामानंदी संप्रदाय में जन्मोत्सव के लिए रोहणी नक्षत्र को विशेष महत्व दिया जाता है। इस बार वैष्णव और रामानंदी समेत सभी प्रमुख संप्रदायों में 4 सितंबर को ही जन्माष्टमी मनाई जाएगी। डॉ. अशोक शास्त्री के अनुसार जन्माष्टमी की अर्धरात्रि में अष्टमी

बाल स्वरूप में करें भगवान का पूजन ...

डॉ. अशोक शास्त्री ने बताया कि जन्माष्टमी के दिन जातकों को प्रातः काल स्नान करके भगवान कृष्ण के बाल स्वरूप (लड्डू गोपाल) की पूजा का संकल्प लें। उपवास रखें और मध्य रात्रि, निशांथ काल में पूजन करें। बाल रूप में भगवान का पंचामृत से अभिषेक, नए वस्त्र और आभूषण पहनकर पालने में विराजमान करना, माखन – मिश्री और पंजीरी, फल, मिष्ठानन का नैवेद्य अर्पित करना तथा आरती करना हमारी प्रमुख परंपराओं में शामिल हैं। मंदिरों में इस दिन कृष्ण जन्म की झांकी, महाभिषेक, भजन डॉ. शास्त्री के मुताबिक भगवान श्री कृष्ण जन्मोत्सव का मध्य रात्रि 11:56 से 12:41 बजे तक महाभिषेक, पूजन एवं आरती का श्रेष्ठ मुहूर्त है। अगले दिन 5 सितंबर नन्दोत्सव बड़ी धूमधाम से मनाया जाता है।

तिथि और रोहणी नक्षत्र का एक साथ होना विशेष फलदायी माना जाता है। कई वर्षों में भाद्रपद कृष्ण पक्ष की अष्टमी पर वृष राशि में चंद्रमा तो रहता है, लेकिन रोहणी नक्षत्र का संयोग नहीं बन पाता।

इस बार सभी प्रमुख ज्योतिषीय तत्व एक साथ आ रहे हैं। धार्मिक मान्यताओं में भी ऐसे संयोग में भगवान श्रीकृष्ण की पूजा का विशेष महत्व बताया गया है।

कांग्रेस का प्रतिनिधिमंडल आज आयुक्त से मिलेगा

इंदौर. आज कांग्रेस का प्रतिनिधिमंडल सुबह 11-00 बजे नगर निगम आयुक्त से कार्यालय पर मुलाकात करेगा। प्रतिनिधिमंडल द्वारा लोकसभा में विपक्ष के नेता राहुल गांधी के इंदौर में 12 सितंबर को आयोजित होने जा रहे कार्यक्रम को लेकर की मुलाकात जाएगी। कार्यक्रम की लेकर कांग्रेस द्वारा नगर निगम से नेहरू स्टेडियम 5 दिन के लिये किराए पर मांगा गया है। इसके लिए कांग्रेस द्वारा नगर निगम को आवेदन दिया गया है। कांग्रेस नेता शहर कांग्रेस अध्यक्ष चिट्ठ चौकसे के साथ आयुक्त से मिलकर आग्रह करेंगे कि कांग्रेस को स्टेडियम किराए पर दिया जाए।

श्री महादेव हनुमान मंदिर से निकली शाही सवारी



प्रसाद पाटी बाटी जा रही थी रही थी महिलाओं द्वारा गरबा नृत्य भी किया गया, शोभा यात्रा आंबिका धाम पाटीदार समाज माताजी मंदिर पहुंचने पर पाटीदार समाज द्वारा भव्य स्वागत किया गया चल

ग्राम तलावड़ी में कांग्रेस के वरिष्ठ नेताओं का जन संवाद कार्यक्रम, ग्राम पिपलिया के 50 भाजपा कार्यकर्ता हुए कांग्रेस में शामिल

विधानसभा में पूर्व नेता प्रतिपक्ष अजय सिंह का कुक्षी आगमन पर किया भव्य स्वागत

कुक्षी। मध्यप्रदेश विधानसभा के पूर्व नेता प्रतिपक्ष एवं वरिष्ठ कांग्रेस नेता अजय सिंह (राहुल भैया) के कुक्षी आगमन पर टोल नाका क्षेत्र में कांग्रेस कार्यकर्ताओं एवं समर्थकों द्वारा आत्मीय स्वागत एवं अभिनंदन किया गया।

अजय सिंह के आगमन की जानकारी मिलते ही बड़ी संख्या में कांग्रेस कार्यकर्ता टोल नाके पर पहुंचे और उनका पुष्प माला, पुष्प गुच्छ से स्वागत किया। टोल नाके पर हुए इस स्वागत कार्यक्रम के दौरान कांग्रेस पदाधिकारी, जनप्रतिनिधि, वरिष्ठ नेता एवं बड़ी संख्या में कार्यकर्ता मौजूद रहे। स्वागत के दौरान कार्यकर्ताओं ने उत्साहपूर्वक नारे लगाकर अजय सिंह का अभिनंदन किया। विधायक हनी बघेल के तलावड़ी निवास पर पूर्व नेता प्रतिपक्ष अजय सिंह का आत्मीय स्वागत विधायक सुरेन्द्र सिंह हनी बघेल के तलावड़ी स्थित निवास पर पूर्व नेता प्रतिपक्ष एवं वरिष्ठ कांग्रेस नेता अजय सिंह के आगमन पर वरिष्ठ कांग्रेस नेताओं, पदाधिकारियों एवं कार्यकर्ताओं द्वारा



आत्मीय स्वागत एवं अभिनंदन किया गया। कार्यक्रम के दौरान उपस्थित कांग्रेस नेताओं ने मध्यप्रदेश के पूर्व मुख्यमंत्री स्वर्गीय श्री अर्जुन सिंह एवं पूर्व कैबिनेट मंत्री स्वर्गीय प्रताप सिंह बघेल के चित्र पर पुष्प अर्पित कर उन्हें श्रद्धांजलि दी। उपस्थित नेताओं ने दोनों दिवंगत नेताओं के राजनीतिक जीवन, जनसेवा के प्रति समर्पण तथा क्षेत्र के विकास में उनके योगदान को स्मरण किया।

वरिष्ठ कांग्रेस नेताओं ने अपने संबंधित आत्मीयता को आज भी याद किया जाता है। श्री अजय सिंह ने भी स्वर्गीय श्री अर्जुन सिंह एवं स्वर्गीय श्री प्रताप सिंह रूप से उल्लेख किया। नेताओं ने कहा कि दोनों ही जननेताओं ने अपने लंबे सावजनिक जीवन में जनता के हितों को सर्वोपरि रखा तथा कांग्रेस संगठन को मजबूत करने में महत्वपूर्ण भूमिका निभाई। उनके सरल व्यवहार,



जनसरोकारों और कार्यकर्ताओं के प्रति आत्मीयता को आज भी याद किया जाता है। श्री अजय सिंह ने भी स्वर्गीय श्री अर्जुन सिंह एवं स्वर्गीय श्री प्रताप सिंह बघेल को श्रद्धासुमन अर्पित करते हुए उनके साथ जुड़े आत्मीय संस्मरणों को याद किया। उन्होंने कहा कि ऐसे जननेताओं का जीवन और उनके आदर्श आने वाली पीढ़ियों के लिए प्रेरणास्रोत हैं।

पूर्व नेता प्रतिपक्ष अजयसिंह ने स्वागत माला नहीं पहनी

टोल टेक्स और विधायक निवास ग्राम तलावड़ी में स्वागत के दौरान अजय सिंह ने पुष्पमाला नहीं पहनी, तिरंगा दुपट्टा पहनकर स्वागत करवाया, पुष्पमाला नहीं पहनने का कारण बताते हुए कहा कि जब तक मध्यप्रदेश में कांग्रेस की सरकार आए सभी के सहयोग से बनेगी तब तक स्वागत में पुष्पमाला नहीं पहनूंगा। इस पर उपस्थित कार्यकर्ताओं ने आश्वासन दिया कि हमसब मिलकर इसबार कांग्रेस की सरकार बनाने सहयोग प्रदान करेंगे। संकारक के दौरान निसरपुर के पिपलिया ग्राम के लगभग 50 युवा भाजपा कार्यकर्ताओं ने पूर्व नेता प्रतिपक्ष अजय सिंह एवं क्षेत्रीय विधायक सुरेंद्र सिंह बघेल के समक्ष कांग्रेस पार्टी की सदस्यता ग्रहण की



दलान वाली घाटी में फिर दो बाइकों टकराई स्पीड ब्रेकर बनाने की फिर उठी मांग

गंधवानी। गंधवानी नगर की दलान वाली घाटी में लगातार हादसे हो रहे हैं। यहां पर शनिवार देर शाम को दो बाइक आपस में टकरा गई थी जिसमें दोनों बाइकों पर सवार लोग घायल हो गए लगातार यहां पर लोग स्पीड ब्रेकर बनाने की मांग कर रहे हैं लेकिन कोई भी ध्यान नहीं दे रहे हैं। दोनों बाइक में भी बड़ी नुकसानी हुई है। मौके पर भीड़ जमा हो गई थी घायलों को तत्काल सामुदायिक स्वास्थ्य के द गंधवानी पहुंचाया गया मामले में जानकारी के अनुसार दोनों बाइक पर सवार युवक गंधवानी क्षेत्र के निवासी जिन्हें गंभीर रूप से चोट आई है। अधिकारी सड़क सुरक्षा की सिर्फ करते हैं बैठक : हादसे रोकने के लिए और रबल स्टिप निर्माण के लिए जिले स्तर पर अधिकारी लोग सड़क सुरक्षा की बात करते हैं और बैठक भी करते हैं लेकिन जमीन पर उनके दावे बिल्कुल हवा हवाई साबित होते हैं इस दलान वाली घाटी में पूर्व में कई लोगों की जान चली गई लेकिन अब तक जिसमें सुधार नहीं हुआ है। गंधवानी के बारिया क्षेत्र के

ग्रामीणों ने बताया कि यहां पर लगातार हादसे होते हैं पूर्व में भी कई लोगों की जान चले गई प्रशासन सरकार और अन्य जिम्मेदार लोगों ने इस जनपद पंचायत की दलान वाली घाटी पर हादसे रोकने के लिए प्रयास करने चाहिए ताकि लगातार हो रहे हादसे बंद हो सकें।

इनका कहना है
भीषण हादसा हो गया था। दलान वाली घाटी में मेरे निवास के सामने शनिवार को भीषण हादसा हो गया था जिसमें दोनों बाइक पर सवार लोगों को गंभीर रूप से चोट आई थी यहां पर स्पीड ब्रेकर बनने चाहिए। दर्शन सिंह नारंग रहवासी कई लोगों की जान चली गई जनपद पंचायत की दलान वाली घाटी में कई लोगों की जान चली गई लगातार हादसे हो रहे हैं यहां पर स्पीड ब्रेकर निर्माण की जरूरत है लेकिन कोई ध्यान नहीं दे पा रहा है लापरवाही लोगों पर भारी पड़ रही है। कैलाश सिंह ग्रामीण